





Дарагія сябры “Нашага слова”! 

Сёння мы паведамляем вам вынікі падпісной кампаніі 
на трэці квартал 2002 года. У гэтым (летнім) квартале мы 
чакалі падзення падпіскі з-за канікулаў у студэнтаў і 
школьнікаў. Так у асноўным і адбылося. Найбольшае 
падзенне ў галоўным чынам прайшло па гарадах з 
вышэйшымі і сярэднімі спецыяльнымі навучальнымі 
ўстановамі, за выключэннем хіба Баранавіч, Ліды, Воршы, 
Горкаў, дзе падпіска нават вырасла ды Маладэчна, дзе 
засталася на месцы. Даволі стабільная сітуацыя ў Горадні 
і Гомелі - гэта перш за ўсё вынік працы арганізацый ТБМ. 


Красавік Ліпень 
Гомельская вобласць: 


Красавік Ліпень 
Берасцейская вобласць: 


Баранавічы рв 29 42 Буда-Кашалёва 12 4 
Бяроза р.в. 7 9 Брагін р.в. 1 1 
Белаазёрск р.в 3 1 Ветка р.в. 1 ] 
Бярэсце гор. 46 18 Гомель гор. 88 61 
Ганцавічы р.в. 3 1 Гомель РВПС 2 4 
Драгічын р.в. 2 І Добруш р.в. 5 2 
Жабінка р.в. - - Ельск р.В. 3 3 
Іванава р.в. 2 1 Жыткавічы р.в. 36 26 
Івацэвічы р.в 5 4 Жлобін гор. 5 7 
Камянец р.в. 21 2 Калінкавічы гор. 8 2 
Кобрын гор. 15 5 Карма р.в. 2 1 
Лунінец гор. 40 4 Лельчыцы р.в. З 2 
Ляхавічы р.в. 1 1 Лоеў р.в. 1 1 
Маларыта рв. ] 1 Мазыр гор. 37. 0 
Пінёк гор. 22. 357 Акцябарскі р.в. - - 
Пружаны р.в. 5 6 Нароўля р в. - - 
Столін р.в. 3 3 Петрыкаў р.в. 2 2 
Усяго: 169 136 Рэчыца гор. 5 6 
Рагачоў гор. 2 І 
Віцебская вобласць: Светлагорск гор. 8 8 
Бешанковічы р.в. 2 2 Хойнікі р.В. 2 4 
Браслаў р.в. 1. 1 Чачэрск р.в. 3 1 
Віцебск гор. 44 29 Усяго: 226 143 
Віцебск РВПС 3 4 
Верхнедзвінск р.в. 6 б Гарадзенская вобласць: 
Глыбокае р.в. 60 З Бераставіца 4 : 
Гарадок р.в. 7 3 Ваўкавыск гор. 12 12 
Докшыцы рв. 6 4 Воранава р.в. 6 4 
Дуброўня р.в. 2 І Горадня гор. 93 87 
Ліёзна р.в. 3. 1 Горадня РВПС 46 42 
Лепель р.в. 2 2 Дзятлава рв. 150 7 
Міёры рв. 1 6 Зэльва р.в. 2 3 
Новаполацк гор. 41 32 Іўе р.в. 1 2 
Ворша гор. 7 20 Карэлічы рв. 8 8 
Полацк гор. 50 42 Масты р'в. 9 12 
Паставы р.в. 505 Наваградак гор. 12 10 
Расоны р-в. 2 1 Астравец р.в. 2 3 
Сянно р.В. І 2 Ашмяны рв. 5 5 
Талочын р.в. 3 3 Смаргонь гор. 12. 11 
Ушачы р.в. 2 2 Слонім гор. 13 0 
Чашнікі рв. о. 2. І Свіслач р.в. 5 4 
Шаркоўшчына р.в.14 5 Шчучын рв.ю 6 5 
Шуміліна р.в. 2 2 Ліда 200 29 
Усяго: 223 178 Усяго: 271 254 


Менская вобласць: Магілёўская вобласць: 


наша 


ЛОВ 


зета выходзіць з сакавіка 1990 года. 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 








Віншаванне ад Т БМ 


Вядомаму беларускаму навукоўцу 
Георгію Штыхаву - 75! 
Паважаны 
Георгі Васільевіч! 
ТБМ імя Ф.Скарыны 
віншуе Вас з юбілеем, жа- 
дае бадзёрасці, моцнага 
г Здароўя, творчага натх- 
нення і ўсяго самага найлен- 
“шага ў Вашым жыцці. 
б Мы ведаем Вас як вя- 
і домага еўрапейскага вучо- 
нага, аднаго з выбітных 
і дзеячоў сучаснай беларус- 
кай археалогіі, прафесара, 
доктара гістарычных навук, аўтара шматлікіх 
манаграфій і навукова-папулярных кніг. Вашае 
даследванне крывічоў і Полацкай зямлі з'яўляецца 
грунтоўным падмуркам сённяшняй гістарычнай 
навукі. 
Сакратарыят ТБМ. 


УВАГА! УВАГА! 


Старшыні ТБМ ім. Ф. Скарыны 
Сп. Трусаву А. А. 
14 ліпеня 2002 года ў Радашковічах згарэла хата 
Веры Андрэеўны Ніжанкоўскай-Тарашкевіч. Просім Вашай 
дапамогі ў прыцягненні экспертаў, рэстаўратараў, наву- 
ковых супрацоўнікаў і сяброў ТБМ для выратавання 
застаўшыхся каштоўнасцяў і адбудавання гэтага гіста- 
рычнага будынка. 
Нам. старшыні Радашковіцкай 
суполкі ТБМ імя Ф. Скарыны М. М. Ліннік. 
17.07.2002г. 












Старшыні выканкама Радашковіцкага пассавета 
С. І. Уласаву 
Радашковіцкая суполка ТБМ ім Ф. Скарыны прасіць 
Вас аказаць дапамогу сябру ТБМ Ірыне Уладзіславаўне 
Ніжанкоўскай у захаванні гістарычных каштоўнасцяў, 
пацярпелых у час пажару 14 ліпеня 2002 года. Просім Вас 
прыкласці ўсе намаганні для адбудавання новай хаты на 
месцы пажара. 
Нам. Старшыні Радашковіцкай 
суполкі ТБМ ім. Ф. Скарыны М. М. Ліннік. 
17.07.2002.г. 





Беразіно р.в. 4 5 Бабруйск гор. 5 5 
Барысаў гор. 7 4 Бабруйск РВПС - - 
Вілейка гор. 7 5 Бялынічы р.в 2 1 
Валожын гор. 9 7 Быхаў р.в. 2 ] 
Дзяржынск р.в. І 3 Глуск р.В. - - 
Жодзіна гор. 6 9 Горкі гор. 190 25 
Клецк р.в. 6 1 Дрыбін р.В - : 
Крупкі р.в. 1 1 Кіраўск р.В. ] - 
Капыль р.в. 2 - Клічаў р.в. ] 
Лагойск р.в. 4 4 Краснаполле р.в. - - 
Любань р.в. 5 7 Крычаў рв. - - 
Менск гор. 464 405 Клімавічы р.в. 3 3 
Менск РВПС 177. 16 Касцюковічы р.в. - 2 
Маладэчна гор. 23» 23 Круглае р.в. 40 З 
Мядзель р.В. 75 7 Мсціслаў р.в. 3 ] 
Пухавічы РВПС 155 9 Магілёў гор. 28 18 
Нясвіж р.в. 5 3 Магілёў РВПС ] : 
Смалявічы р.в. - : Асіповічы гор. 12 7 
Слуцк гор. 10 9 Слаўгарад рв. 1 1 
Салігорск гор. 5 3 Хоцімск р.в. - : 
Ст. Дарогір.в. І 1 Чэрыкаў р.В. 2 2 
Стоўбцы р.в. 12 14 Чавусы рв. - - 
Узда р'в. 2 ] Шклоў рв. 12 3 
Чэрвень р.В. І 8 Усяго: 96 7? 
Усяго: 624 545 Усяго па краіне: 1609 1328 


БІБЛІЯ ПА-БЕЛАРУСКУ! 


Выйшлі з друку першыя 
асобнікі Бібліі ў беларускім 
перакладзе Васіля Сёмухі. 
Васіль Сёмуха вядомы па 
перакладах Гётэ, Канап- 
ніцкай, Грымельсгаўзэна, 
Мана, Гесэ, Вальтэра фон 
дэр Фогельвайдэ і іншых. 
Наклад Бібліі 10000 паасоб- 
нікаў. Выданне ўнікальнае, 
бо гэта першы выпадак, 
калі пад адной вокладкай 
была сабрана ўся Біблія па- 
беларуску. 

Васіль Сёмуха шчыра 
дзякуе Але Орса-Рамана 
(ОР Культурна-Адукацый- 
ны Фонд, ЗША); Юрку Ра- 
пецкаму (біорба! Мі5зіопагу 


Міпізігіе5, Капада); Веры і 
Анатодю р Пранцэвічам 
(ЗША); Лідзіі і Віктару Фра- 
ловым (Беларусь); Алегу 
Іванову (Беларусь); Сяргею 
Матусевічу (Беларусь), а 
таксама ўсім ахвярадаўцам 
з беларускіх дыяспар у 
ЗША, Канадзе, Аўстраліі, 
Еўропе, пры дапамозе якіх 
была выдадзена кніга. Пры 
перакладзе Васіль Сёмуха 
карыстаўся новакласічным 
правапісам. Увосень плану- 
ецца правесці Беларускае 
свята Бібліі, на якое запра- 
шаюцца ўсе ахвотныя. 


Глеб Лабадзенка. 



















29-30 чэрвеня ў Наваградку прайшло свята куль- 
туры сярэднявечча “Наваградскі палац”, у якім прынялі 
ўдзел шматлікія рыцарскія клубы Беларусі: 

На здымку: фрагмент свята. 

Фота Віктара Талочкі, БелТА. 





ГА “Таварыства беларускай мовы 
імя Францішка Скарыны” 


Аб разглядзе рэзалюцыі 


У Міністэрстве інфармацыі Рэспублікі Беларусь 
разгледжаны ваш ліст ад 22.05.2002 г. Ло 2860 і зварот 
удзельнікаў “круглага стала” на тэму: “Беларуская мова. 
Інтэрнэт і камп'ютар”. Па сутнасці ўзнятых пытанняў 
паведамляем наступнае. 

Арганізацыя прапанаванага ў п.З рэзалюцыі цэнтра 
па архівацыі электронных тэкстаў на беларускай мове, якія 
ствараюцца ў дзяржаўных выдавецтвах, у сённяшніх 
умовах не ўяўляецца магчымым па наступных прычынах: 

І. Уладальнікамі электронных тэкстаў з'яўляюцца 
выдавецтвы, і на сёння не існуе механізма абавязковай 
перадачы названых дакументаў у т. з. цэнтр па захаванні 
электронных тэкстаў на беларускай мове; 

2. Для стварэння такога цэнтра неабходны дадат- 
ковыя фінансавыя сродкі, якіх міністэрства не мае. 

Адносна п.б паведамляем, што выдавецтва “Бе- 
ларуская энцыклапедыя імя П. Броўкі” падрыхтавала 
электронную версію выдання “Гісторыя Беларусі” 
(энцыклапедычны даведнік), а таксама рыхтуе прапановы 
па стварэнні электроннай версіі “Энцыклапедыі Беларусі”. 
Аднак для ажыццяўлення гэтага праекта таксама 
неабходны дадатковыя фінансавыя сродкі. У сённяшніх 
складаных эканамічных умовах прафінансаваць гэты 
праект міністэрства не мае магчымасці. 

Адносна п.8 паведамляем, што Міністэрства 
інфармацыі ўжо мае сваю інфармацыйную старонку ў 
Інтэрнэце (уу.птаіп.гоу.ру), на якой размешчаны матэ- 
рыялы аб дзейнасці міністэрства на рускай і беларускай 
мовах. 

“Намеснік Міністра Л. С. Ананіч. 

Даследчыца жывой народнай мовы 


(Да 80-годдзя з дня нараджэння Я.М. Рамановіч.) 


6 ліпеня 2002 года спаў- 
няецца 80 гадоў з дня нараджэння 
вядомага вучонага-мовазнаўцы, 
лаўрэата Дзяржаўнай прэміі СССР 
і лаўрэата Дзяржаўнай прэміі 
Рэспублікі Беларусь Яўгеніі Мі- 
хайлаўны Рамановіч. 

Я. М. Рамановіч нарадзі- 
лася ў вёсцы Дараганава Асіпо- 
віцкага раёна Магілёўскай воб- 
ласці. Закончыўшы ў 1940 годзе 
Мінскую сярэдню школу Ле 2, 
паступіла на філалагічны факуль- 
тэт Мінскага педагагічнага ін- 
стытута. Да вайны паспела за- 
кончыць толькі яго першы курс. З 
пачаткам вайны эвакуявалася ў г. 
Чалябінск Расіі, дзе з б снежня 1941 
па 12 верасня 1944 года Яўгенія 
Міхайлаўна працавала на ваен- 
ным заводзе. У 1944 годзе пра- 
цягвала вучобу на філалагічным 
факультэце Белдзяржуніверсі- 
тэта, які скончыла ў 1948 годзе. 
Пасля чаго адразу паступіла ў 
аспірантуру пры інстытуце мовы, 
літаратуры і мастацтва Акадэміі 
навук БССР. Тэма кандыдацкай 
дысертацыі Яўгеніі Міхайлаўны 
была “Гаворкі Уздзенскага раёна 
Мінскай вобласці” - малой ра- 
дзімы такіх слынных беларускіх 
майстроў мастацкага слова, як К. 
Крапіва, П. Трус, П. Глебка, А. 
Бялевіч, Л. Арабей, А. Махнач. 


Яўгенія Міхайлаўна Рамановіч 
абследавала дзесяткі населеных 
пунктаў раёна і зрабіла падра- 
бязнае навуковае даследаванне 
мовы іх жыхароў. Дысертацыя 
была паспяхова абаронена ў 1953 
годзе 

З І верасня 1952 года Я. М. 
Рамановіч працуе ў сектары гіс- 
торыі мовы інстытута мовазнаў- 
сгва АН БССР на пасадзе ма- 
лодшага навуковага супрацоў- 
ніка, а з 4 студзеня 1954 года - на 
пасадзе старшага навуковага 
супрацоўніка. Адным з творчых 
вынікаў яе працы ў гэтым сектары 
з'явілася двухтомная “Хрэста- 
матыя па гісторыі беларускай 
мовы. Вучэбны дапаможнік для 
студэнтаў філалагічных факуль- 
тэтаў вышэйшых навучальных 
устаноў" (1961 1962; сааўтары 
У. В. Анічэнка, П. В. Вярхові А. І. 
Жураўскі). 

У 1950-х гадах Я. М. Ра- 
мановіч разам з іншымі вучонымі 
быў напісаны таксама для сту- 
дэнтаў “Курс сучаснай беларус- 
кай літаратурнай мовы. Мар- 
фалогія” (1957). Ёю асабіста для 
тэтай кнігі былі падрыхтаваны 
раздзелы “Займеннік” і “Мадаль- 
НЫЯ СЛОВЫ”. 

Любоў да жывога народ- 
нага слова ў хуткім часе прывяла 
Яўгенію Міхайлаўну на працу ў 
сектар дыялекталогіі і гэтага ж 
акадэмічнага інстытута, дзе яна 
пад кіраўніцтвам 'члена-карэс- 
пандэнта, заслужанага дзеяча 
навукі Беларусі Юзэфы Фла- 
рыянаўны Мацкевіч прапраца- 
вала амаль 40 гадоў. Асноўным 
вынікам працы дыялектолагаў 
інстытута мовазнаўства АН Бе- 
ларусі ў 60-я гады ХХ стагоддзя 


з'явіліся фундаментальныя дасле- 
даванні “Дыялекталагічны атлас 
беларускай мовы" у дзвюх кнігах 
(1963) і “Лінгвістычная геаграфія 
і групоўка беларускіх гаворак” у 
дзвюх частках (1967-1969), за якія 
Я. М. Рамановіч разам з яе ка- 
легамі ў 197] годзе была ўганара- 
вана Дзяржаўнай прэміяй СССР. 
З пачатку 1970-х гадоў 
калектыў дыялектолагаў інсты- 
тута мовазнаўства АН Беларусі, 
у тым ліку і Я. М. Рамановіч, 
прыступілі да збору моўнага 
матэрыялу для будучага шмат- 
томнага “Лексічнага атласа бе- 
ларускіх народных гаворак”. 
Яўгеніі Міхайлаўне прыйшлося 
пабываць у розных куточках 
роднай Беларусі, абследаваць 
дзесяткі вёсак і занатаваць для 
гэтай мовазнаўчай працы многія 
тысячы адзінак неацэннага фак- 
тычнага матэрыялу. Згаданы 
атлас у пяці тамах пабачыў свет 
у 1993 -1998 гадах. Атлас змя- 
шчае 197] лінгвістычную карту, а 
таксама ў ім пракаментавана 
кожнае слова, іншая моўная адзін- 
ка, паказана ўнікальнае моўнае 
багацце народных гаворак, іх 
тэрытарыяльнае распаўсюджанне 
і асаблівасці ўжывання. Гэта 
ўнікальная праца высока ацэнена 
навуковай грамадскасцю свету, а 


яе асноўныя выканаўцы, сярод 
якіх і Я. М. Рамановіч, угана- 
раваны Дзяржаўнай прэміяй Рэс- 
публікі Беларусь за 2000 год. 

У 1970-ыя - першай палове 
1980-ых гадоў у сектары дыялек- 
талогіі пад кіраўніцтвам Ю. Ф. 
Мацкевіч быў падрыхтаваны і 
выйшаў у свет пяцітомны “Слоў- 
нік беларускіх гаворак паўночна- 
заходняй Беларусі і яе пагранічча" 
(1979-1986г.г.) Я. М. Рамановіч 
з'яўляецца асноўным сааўтарам 
усіх пяці тамоў гэтага выдання і 
адным з членаў рэдакцыйнай 
калегіі слоўніка. Навізна і ары- 
гінальнасць гэтай працы ў тым, 
што ў параўнанні з усімі папя- 
рэднімі дыялектнымі слоўнікамі ў 
ім упершыню прадстаўлена лек- 
січнае багацце буйной тэрытары- 
яльнай адзінкі - дыялектнай зоны, 
якая вылучаецца на падставе 
этна-лінгвістычных дадзеных і 
абумоўлена прычынамі куль- 
турна-гістарычнага парадку. У 
слоўніку пададзены вялікі лек- 
січны і фразеалагічны матэрыял 
жывой народнай мовы беларус- 
кага народа. Гэты матэрыял стаў 
надзейнай базай для паглыбленага 
даследавання беларуска-літоў- 
скага і беларуска-польскага моў- 
нага кантактавання, крыніцай 
далейшага вывучэння гісторыі і 
дыялекталогіі беларускай мовы. У 
слоўніку прыведзены паралелі з 
іншых славянскіх і неславянскіх 
моў, якія ўказваюць на шляхі 
пранікнення лексікі ў беларускія 
гаворкі. Слоўнік змяшчае 38 тысяч 
моўных адзінак. 

З удзелам Яўгеніі Міхай- 
лаўны выйшлі ў свет таксама кнігі 
“Хрэстаматыя па беларускай 
дыялекталогіі” (1962), “Нарысы 


па беларускай дыялекталогіі" 
(1964), “Інструкцыя па збіранню 
матэрыялалў для складання лек- 
січнага атласа беларускай мовы” 
(1971), “Мікратапанімія Беларусі. 
Матэрыялы" (1974). 

Я. М. Рамановіч навукова 
адрэдагавала і паспрыяла выхаду 
з друку працы свайго настаўніка 
прафесара П. А. Растаргуева - 
“Слоўніка народных гаворак За- 
ходняй Браншчыны” (1973). 

Яўгенія Міхайлаўна ў са- 
аўтарстве з А. К. Юрэвіч напісала 
кнігу пра жыццё, навуковую і 
літаратурную дзейнасць прафе- 
сара Пятра Апанасавіча Бузука 
(“П. А. Бузук”, 1969), буйнейшага 
беларускага вучонага-лінгвіста, 
які ўнёс вялікі ўклад у вывучэнне 
гісторыі беларускай дыялекта- 
логіі, лінгвістычнай геаграфіі і 
сучаснай беларускай літаратур- 
най мовы. 

Я. М. Рамановіч разам з 
А.К. Юрэвіч падрыхтавала бі- 
бліяграфію навуковых прац ака- 
дэміка Я. Ф. Карскага (апубліка- 
вана ў кнізе “Працы інстытута 
мовазнаўства АН БССР“. Выпуск 
УНІІ, 1961). 

Я. М. Рамановіч з'яўляецца 
актыўным і неўтаймоўным сістэ- 
матызатарам навуковай біблія- 
графічнай спадчыны даследчыкаў, 
што навукова распрацоўвалі пы- 
танні беларускай мовы на розных 
этапах яе гісторыі функцыяна- 
вання. Прасочаны амаль трохвя- 
ковы перыяд навуковага даслед- 
вання нашай мовы. Вынікам твор- 
чых намаганняў Яўгеніі Міхай- 
лаўны з яе калегамі з'явіліся ча- 
тыры важкія кнігі збору і сістэ- 
матызацыі навуковых прац спе- 
цыялістаў: “Бібліяграфічны ўка- 
зальнік літаратуры па беларус- 
каму мовазнаўству" (1960; скла- 
дальнікі; М. А. Жыдовіч, Я. М. 
Рамановіч, А. К. Юрэвіч); “Бела- 
рускае мовазнаўства. Бібліягра- 
фічны ўказальнік (1825-1965 гг.)” 
(1967; складальнікі: А. Д. Васілеў- 
ская, М. А. Жыдовіч, Я. М. Ра- 
мановіч, А. К. Юрэвіч), “Беларус- 
кае мовазнаўства. Бібліяграфічны 
паказальнік (1966-1975) (1980; 
складальнікі А. Д. Васілеўская, 
Я.М. Рамановіч); “Беларускае 
мовазнаўства. Бібліяграфічны 
паказальнік. 1976-1985" (1993; 
складальнікі А. Д. Васілеўская, 
Я.М. Рамановіч). 

Акрамя ўсяго сказанага, 
Я.М. Рамановіч асабіста і ў сааў- 
тарстве з іншымі спецыялістамі 
падрыхтавала і апублікавала 
звыш 80 артыкулаў і іншых на- 
вуковых прац малога жанру, 
прысвечаных розным пытанням 
беларускага мовазнаўства. 

Сябры, калегі і паплечнікі 
шаноўнай Яўгеніі Міхаўлаўны 
шчыра віншуюць яе з пачэсным 
юбілеем і жадаюць ёй моцнага 
здароўя і ўсяго добрага ў жыцці. 


Мікалай Крыўко, вядучы 
навуковы супрацоўнік інстытута 
мовазнаўства імя Якуба Коласа 
Нацыянальнай АН Беларусі. 

Тэмы для турыстычных 
паходаў 


Ідуць летнія канікулы - час экскурсій і турыстычных паходаў. 
Куды пайсці? Такое пытанне паўстае перад многімі. Вельмі цікава і 
карысна наведаць вёску Мінявічы Мастоўскага раёна. Тут нарадзіўся, 
пражыў сваё змястоўнае жыццё і трагічна загінуў таленавіты беларускі 
паэт Міхась Явар. Некаторыя аднавяскоўцы памятаюць яго, цікава 
апавядаюць пра ягоны патрыятызм, удзел Міхася ў святкаваннях 
Купалля, Вялікадня, галошаннях, калядаваннях, пра актыўную 
патрыятычную дзейнасць у час Беларускай сялянска-работніцкай 
грамады, пра творчасць маладога паэта. 

Побач з вёскай маёнтак Мінявічы, у якім часта гасцявала Эліза 
Ажэшка. Яшчэ растуць таўшчэзныя клёны, пад якімі была лавачка. 
Тут нараджаліся раздзелы рамана “Над Нёмнам”, аповесці “Хам”, 
“Дзюрдзі”, нарыс “Людзі і кветкі на берагах Нёмна”. 

Блізка ад маёнтка Мінявічы магілы Яна і Цэцыліі, на магілах 
цікавыя камяні з надпісамі, якіх цяпер прачытаць немагчыма. 

Эліза Ажэшка сцвярджае, што Цэцылія - дачка караля. Яна 
шчыра пакахала конюха, з якім уцякла ў прынёманскую пушчу. Тут 
яны пабудавалі хатку, зрабілі човен, нарадзілі дзяцей. 

Мікула Іван Іванавіч сцвярджаў, што Цэцылія - дачка літоўскага 
князя. Гэта больш верагодна. 

Тут жа, побач з магіламі Яна і Цэцыліі, - высокі нёманскі бераг, 
у якім мы, гудзеўскія вучні з настаўнікам, знаходзілі насенне трапічных 
раслін, бо калісьці тут былі тропікі. У гэтым жа беразе мы знайшлі шмат 
цікавых фігурак з пясчаніку: дзіду, усыпаную рознакаляровымі 
маленькімі каменьчыкамі, ракету, якая, здавалася, вось-вось узляціць 
у космас, фігурку кракадзіла і шмат іншых прыгожых прадметаў. 

У вёсцы Мінявічы можна зайсці ў хату, у якой нарадзіўся Міхась 
Явар. А як цікава пакатацца на рыбацкай чайцы! 

Калі прайсці кіламетраў з чатыры па левым беразе Нёмна 
супраць плыні, то ў Падбаранах ад цэнтральнага ўваходу на могільнік 
дарожка завядзе вас да магілы Міхася Явара, які загінуў у 1933 годзе. 
Калі ж ад Падбаранаў пройдзеце яшчэ два кіламетры да Луны, зможаце 
наведаць музей баявой славы, які ў 70-х гадах ХХ-х ст. займаў першае 
месца ў Савецкім Саюзе. Калі ж вы на спадарожнай машыне ці на 
рэйсавым аўтобусе прыедзеце з Луны да вёскіі Гудзевічы, то тут 
убачыце адзін з самых лепшых музеяў Беларусі - Гудзеўскі дзяржаўны 
літаратурна-краязнаўчы музей. Тут пабачыце здымкі Міхася Явара, 
пачуеце, што было з новай зямлёй пасля смерці Міхала-прататыпа 
коласаўскага лесніка, як загінула Мар'я Пранеўская, прататып пані 
Мар'і з аповесці “Сірочы хлеб”, чаму трагікамедыю “Грыбунал” не 


хацелі глядзець балгары, чаму цар Мікалай ІІ лічыў, што прыгон 


з, 

Гудзевіцкі музей 


адменены не ў 1861, а ў 1864 г. Унашым музеі вы пераканаецеся, што 
Беларусь мае мноства карысных выкапняў, вы ўбачыце гэтыя 
карысныя выкапні. Калі вы ствараеце музей баявой ці працоўнай 
славы, то тут, у Гудзевічах, вы пераканецеся, што не патрэбны 
купленыя фотакопіі, што для гэтага дастаткова мясцовых матэрыялаў, 
у зале народнай медыцыны вы даведаецеся, як без лекаў вылечыць 
самыя запушчаныя захворванні: карыес, хваробы вачэй, сэрца, ціску, 
нырак, гемарою, дысбактэрыёзу, лысення, скурных захворванняў, 
атытаў, энурэзаў, бранхіяльнай астмы, інсультаў, апёкаў, свішчоў і 
шэрагу іншых захворванняў. У гэтым жа аддзеле вы пазнаёміцеся з 
рознымі зёлкамі, убачыце, як проста і прыгожа можна аформіць кабінет 
біялогіі, вы ў музеі бясплатна атрымаеце лекі, тут вы ўбачыце 
цудоўныя гарадзенскія дываны, на якія можна падзівіцца толькі ў самых 
багатых музеях свету, тут вы ўбачыце, як супрацоўніцы музея ткуць 
гэтыя дываны, хоць сёння нават у Беларусі ніхто іх ткаць не ўмее, вы 
ўбачыце ўсе прылады, пры дапамозе якіх лён ці воўна ператвараюцца 
ў ніткі, у тканіну. Толькі ў Гудзевічах вы ўбачыце сапраўдныя чоўны 
першай паловы ХХ ст., на якіх тут калісці плавалі мясцовыя жыхары, 
толькі ў нашым музеі можна дакрануцца да каменнага рукамыйніка 
паганскага часу, на ім (рукамыйніку) выбіта гісторыя Беларусі. ТУг 
вы ўбачыце самы вялікі ў свеце кадоўб, велізарныя корабы. Вы зойдзеце 
ў сялянскую хату, якая мае больш за 200 гадоў, І ўбачыце, як жылі 
вашы прапрапрадзеды. 


Наш музей працуе без выхадных і без абеду. Тэлефон музея : 26- 
7-82, код Мастоўскага р-на - 212. 

Мой хатні тэлефон : 28-7-87. Сардэчна запрашаем! 

В. Гудзевічы Мастоўскага р-на . У Гудзевічы можна даехаць 
аўтобусамі Гродна-Радзявічы, Масты-Гудзевічы, Ваўкавыск-Гудзевічы. 
Унас многа спадарожных машын. 

Алесь Белакоз. 

Візіт Генральнага дырэктара 
ЮНЕСКА ў Беларусь 





Кожны турыст, які наведае Мірскі замак, будзе 
ведаць, што замак належыць да сусветнай культурнай 
спадчыны. Тут 9 ліпеня адбылася ўрачыстая цырымонія 
адкрыцця мемарыяльнай дошкі, якая сведчыць пра ўключэнне 
гэтага помніка ў прэстыжны спіс сусветнай культурнай 
спадчыны ЮНЕСКА. Удзел у цырымоніі прыняў Генеральны 
дырэктар ЮНЕСКА Каіціра Мацууўура, віца-прэм'ер 
Беларусі Уладзімір Дражын, міністр кульпіуры Леанід 
Гуляка, старшыня Гарадзенскага аблвыканкаму Уладзімір 
Саўчанка. 

Рашэнне пра ўключэнне Мірскага замка ў спіс 
сусветнай культурнай спадчыны было прынята ў ліста- 
падзе 2000 года на сесіі Камітэту ЮНЕСКА па сусведнай 
культурнай і прыроднай спадчыне. На сёння ў гэтым 
дакуменце значыцца 730 аб'ектаў у 125 краінах. Каіціра 
Мацуўура ўручыў таксама пасведчанне пра ўключэнне 
Мірскага замка ў спіс сусветнай культурнай спадчыны 
ЮНЕСКА. 

На здымках: 

І. Падчас цырымоніі адкрыцця мемарыяльнай дошкі. 

2. Мірскі замак. 

5. Падчас агляду Мірскага замка. 

Фота Мікалая Пятрова, БелТА. 





Прэзідэнту Рэспублікі Беларусь 
А. Р. Лукашэнку 


Паважаны Аляксандр Рыгоравіч! 
Прыезд у Беларусь Генеральнага дырэктара 


ЮНЕСКА Каіціры Мацууры для ўручэння дыплома 
Мірскаму замку, а таксама ягоны ўдзел у міжнародным 
сімпозіюме “Разнастайнасць моў:і культур у кантэксце 
І лабалізацыі”, што праводзіцца па ініцыятыве Саюза 
беларускіх пісьменнікаў, з'явіцца значнай падзеяй у 
культурным і палітычным жыцці нашай краіны. Дэ- 
кларацыя ЮНЕСКА аб культурнай разнастайнасці 
прызвана супрацьстаяць негатыўным працэсам глаба- 
лізацыі і нівеліроўкі культур і моў свету. Яна надзвычай 
актуальная для Беларусі, дзе мова тытульнай нацыі 
знаходзіцца на становішчы падчаркі. 

За час падрыхтоўкі да сімпозіюму намі былі 
праведзены шматлікія “круглыя сталы”, дзе грамадскасць 
выказвала сваю занепакоенасць становішчам беларускаай 
мовы. Развеяны міф аб нежананні беларускай моладзі 
вучыцца на роднай мове. Асабліва прадстаўнічым быў 
круглы стол “Мова, адукацыя і час”, праведзены супольна 
з Міністэрствам адукацыі, дзе пісьменнікамі і вучонымі, у 
тым ліку акадэмікамі і член-карэспандэнтамі НАН 
Беларусі, а таксама выкладчыкамі школ і ВНУ горача 
падтрымана ідэя адкрыцця ў Менску нацыянальнага 
(беларускамоўнага) універсітэта. Бо ці нармальная 
сітуацыя, калі 3476 выпускнікоў СШ набылі сёлета 
сярэднюю беларускамоўную адукацыю, але не маюць 
магчымасці працягнуць навучанне ў ВНУ на роднай мове? 
Тым часам без вышэйшай адукацыі на мове карэннага 
насельніцтва незалежная дзяржава не можа існаваць. 

Мы пераканаліся, што арт. 32 Закона аб адукацыі 
Рэспублікі Беларусь, згодна з якім ВНУ павінны адчыняць 
з І верасня г.г. беларускамоўныя плыні, ігнаруецца. 

Зараз з'яўляецца магчымасць на справе паказаць 
міжнароднай супольнасці дзяржаўны клопат аб адной з 
найпрыгажэйшых славянскіх моў, а менавіта мове нашага 
народу, і на ўручэнні высокім госцем дыплома сусветнай 
спадчыны Мірскаму замку альбо на Міжнародным 
сімпозіюме абнародваць дэкрэт аб адкрыцці ў Беларусі 
нацыянальнага беларускамоўнага ўніверсітэта, канцэпцыя 
якога даўно падрыхтавана Таварыствам беларускай мовы. 
Дзеля гэтага ёсць шмат магчымасцяў і не патрэбна вялікіх 
сродкаў. 

Стварэнне такога ўніверсітэта будзе цалкам 
адпавядаць арт. 50 дзейнай Канстытуцыі Рэспублікі 
Беларусь. Выкладчыкі і студэнты тут будуць дабраахвот- 
на працаваць на беларускай мове. 

Спадзяёмся на ўзаемаразуменне і жаданне разам з 
міжнароднай супольнасцю вырашаць праблемы, якія сёння 
стаяць перад усім чалавецтвам. 

З павагай 
Вольга Іпатава, 
Старшыня Саюза 
беларускіх пісьменнікаў 
25.06.2002 


Алег Трусаў, 
Старшыня ГА ТБМ 
імя Ф. Скарыны 

Адышоў у лепшы свет 
фоталетапісец БНФ і 
Беларусі 


ее. 


ўсёй 


Нечакана, 
неспадзявана для ўсіх, 
хто яго ведаў. На 69-м 
годзе абарвалася жыц- 
цёвая сцяжынка фо- 
такарэспандэнта 
Уладзіміра 
Кармілкіна. 

Уладзімір 
Кармілкін вядомы ў 
дэмакратычным жур- 
налісцкім асядодку як 
самаахвярны, адданы 
ідэалам Бацькаўш- 
чыны майстар. Свята 
паверыўшы ў неза- 
лежную Беларусь, ён 
пранёс праз сваё жыц- 
цё адданасць нацыя- 
нальным гістарычных 
сімвалам - бел-чыр- 
вона-беламу сцягу і 
гербу “Пагоня”. 





Уладзімір Кармілкін назаўсёды застанецца ў 
гісторыі адраджэнцкага руху як стваральнік фоталетапісу 
Беларускага народнага фронту “Адраджэньне” ад пачатку 


яго заснавання. 


Таварыства беларускай мовы смуткуе з прычыны 


смерці Уладзіміра Кармілкіна і выказвае шчырае спа- 
чуванне ягоным родным, сваякам і сябрам. 


Сакратарыят ТБМ. 








Юбілею прысвячаецца 


Ужо ірэці год запар 
над небам Азярыцкай Сла- 
бады, што каля вядомага 
Кургана Славы, збіраюцца 
на свой традыцыйны плянэр 
разьбяры па дрэве. Тут іх 
чакаюць адмыслова нарых- 
таваныя дубовыя і асінавыя 
круглякі, у якія народныя 
майстры, пакліканыя сюды 
сэрцам з усёй Беларусі, 
удыхнуць жыццё, аддадуць 
ім часцінку свайго таленту 
і цеплыні. Цягам дзесяці 
дзён, ад З да І5 ліпеня, з 
ранку да вечара у ваколіцах 
можна было пачуць, як сту- 
каюць сякеркі ў спрытных 
руках творцаў, пабачыць, 
як пачынае ажываць, набы- 
ваць канкрэтны вобраз звы- 
чайнае бервяно. 

Сёлетні плянэр - ад- 
метны. Ён прысвячаецца 
120-м угодкам ад дня наро- 
дзінаў Янкі Купалы і Якуба 
Коласа, што ў значнай сту- 
пені абумовіла тэматыку 
твораў. Усе яны прасяк- 
нуты пашанай да народных 
паэтаў. Любоўю да сваёй 
Бацькаўшчыны і роднага 
беларускага слова. Так 
Алег Пракарына з Нясвіж- 
чыны стварыў складаную 
кампазіцыю, у Якой, акрамя 
іншага, выразаў свой верш, 
што пачынаецца так: “Я 
шукаю словы беларускай 
мовы..." Натхнёныя паэзіяй 
народных песняроў, дасвед- 
чаныя майстры - Сяргей 
Кляшчук, Уладзімір Гуляке- 
віч, Анатоль Лавар, Іван 
Супрунчык, Валер Казлоў- 
скі -- стварылі вобразы гус- 
ляра, музыкі, мужыка, Яся і 
Яніны. Вячаслаў Пятровіч, 
якому належыць ідэя плянэ- 


ру і на плячах якога багата 
гаспадарчых і арганізацый- 
ных клопатаў, увасобіў у 
дрэве вобраз Несцеркі. 
“Сейбіт” Васіля Сілкова з 
Гомеля кідае ў глебу зяр- 
няткі беларускасці з надзеяй, 
што сёлетнім юбілейным 
годам яны дадуць добрыя 
ўсходы. І як адметнасць 
нашай Радзімы ў кампа- 
зіцыю ён арганічна ўплятае 
валожкі і бусла. Ваенную 
тэму ў вобразе старога пар- 
тызана ўвасобіў у дрэве 
спрактыкаваны майстра 
Уладзімір Еленскі. Ён назваў 
сваю скульптуру “Апошні 
салют”. А ягоны вучань 
Аляксей Крысёнак самы 
малады разьбяр, што першы 
раз браў удзел у падобным 
плянэры, абраў тэму “Мой 
родны кут”. Рамантычны 
вобраз Купалінкі стварыў 
Анатольл Пушкароў з Глы- 
боччыны. Не мог не ства- 
рыць, бо зусім нядаўна ён 
знайшоў сваю Купалінку. 
Пабраўся з любімай дзяў- 
чынай. Усе скульптурныя 
кампазіцыі ўсталяваныя ў 
парку каля Кургана Славы, 
каб сваім хараством і не- 
звычайнасцю радаваць вока 
наведвальнікаў. 

Хутка праляцелі 10 
плянэрных дзён. Для яго 
ўдзельнікаў гэта быў час 
прыемных узаемінаў, твор- 
чага росту, культурнага і 
пазнавальнага адпачынку 
ды самых звычайных жыц- 
цёвых захапленняў. Як, на- 
прыклад, - вясковая лазня. 
Такое будзе помніцца ўсё 
жыццё. 


Грына Ляксеева. 






Пасля крытыкі, якая 
абрынулася на арганізата- 
раў галоўнай выніковай 
імпрэзы беларускіх рок- 
музыкаў - -«Рок-каранацыі» 
ў мінулым годзе са старонак 
рускамоўнай «дэмакратыч- 
най» прэсы, здавалася, што 
гэтая нацыянальнага маш- 
табу падзея ўжо не акрыяе, 
пад уплывам «добразыч- 
ліўцаў» ператворыцца ў 
нешта сапраўды аморфна- 
дэнацыяналізаване, з пера- 
важным прыцэлам на расей- 
скі шоў-бізнес. 

Аледа гонару арга- 
нізатараў «Рок-каранацыі» 
з выдавецкай фірмы «Каў- 
чэг», яны не пайшлі за «про- 
гресснтами», не саступілі 
жорсткаму прэсінгу мясцо- 
вым пастаўшчыкам «пу- 
шачнага мяса» на расейскі 
поп-рынак. Пры гэтым, ня- 
гледзячы на агульную эка- 
намічную ды дзяржаўна- 
культурную апатыю, пра- 
вялі свой «Веіагциз Мозіс 
Ауага5» дастатакова пера- 
канаўча ды з немалой доляй 
вынаходніцтва: пачынаючы 
ад увасаблення сцэнічнай 
лякарні, з вынясеннем дыяг- 
назу («хворы на рок-н-рол»), 
назначэння лекаў-- новых 
гатункаў піва «Аліварыя» 
ды завяршаючы складам 
гасцей, запрошаных на сё- 
лятную «Рок-каранцыю»... 

Апошнюю катэго- 
рыю гэтай «Рок-каранацыі» 
прадстаўляў мінулагодні 
трыумфатар--гурт «ХК М» 
з песнямі са свайго новага, 
звышмагутнага альбома. 
Шчыра кажучы, цяжка га- 
варыць пра ўсю гэтую на- 
вінку ўцэлым, але ўжо сёння 
мы чакаем сенсацыйнай 





Карона арак музычнай імперыі: хто на чарзе: 


цыйнай сталасцю і заверша- 
насцю. 

Неўрымслівы ха- 
рактар не дае даўгажыхару 
“МЕМ” Лявону Вольскаму 
зацыклівацца на нейкай 
магістральнай лініі ў сваёй 
творчасці. Яго універсаль- 
най натуры хапае на шмат- 
лікія паралельныя, ў тым 
ліку на арыгінальныя пра- 
екты, такія як застольны 
альбом “Крамбамбуля” -- 
музычна-пластычнае шоў, 
прысвечанае алкагольным 
напоям розных краінаў ды 
культуры іх ўжывання. Што 
ж натхніла Лявона Вольска- 
га на рэалізацыю “Крам- 
бамбулі”? Чытачы пра гэта 
могуць даведецца, калі 
зноў перагартаюць кнігу Э. 
Зайкоўскага і Г. Тычкі “Ста- 
радаўняя беларуская кухня” 
і спыняцца на старонцы 257 
з рэцэптам культавай 
“крамбамбулі”. На выніко- 
вым канцэрце слухачы мелі 
магчымасць пазнаёміцца з 
лаціна-рытмічнай кампазі- 
цыяй “Гэкіла”. Нажаль, ча- 
су было недастаткова, каб 
“пакаштаваць” яшчэ нешта 
з музычна-спірытусавых 
кактэйляў “Крамбамбулі” ... 

Выдаўцы з фірмы 
“Каўчэг”, акрамя іншага, 
вырашылі зрабіць свой унё- 
сак у прапаганду стара- 
даўняй беларускай музыч- 
най культуры--выдалі два 
альбомы гомельскай медыя- 
вільнай групы “Стары Оль- 
са“ ды даручылі ёй распа- 
чаць музычны сэг “Рок- 
каранацыі”. Трэба адзна- 
чыць, што старажытная 
беларуская дуда, колавая 
ліра, арганічна ўпісаліся ў 
кантэкст беларускага рок- 


што больш не вартая, як на 
стварэнне толькі віртуаль- 
най рэальнасці! 

Яшчэ адным з вар- 
тых увагі праектаў стаў рэп- 
кор-гурт “Роті4огоЙ” пад 
кіраўніцтвам Алеся Кры- 
вашэева-Памідорава. На 
“Рок-каранацыі'2001” гурт 
прапанаваў знаёмую па ды- 
ску “Сэрца Эўропы іп госК” 
“Вітальную” кампазіцыю. 
Сапраўды, такой звышсу- 
часнай музыкі, новамодных 
аранжыровак драматычна 
не хапае беларускім рок-і 
поп-выканаўцам. Хочацца 
адзначыць, што Алесю ў 
ажыццяўленні яго праекта 
вельмі прафесійна дапама- 
гаюць музыкі гурта 
“Уліс”- Слава Корань ды 
Алесь “Ганс” Быкаў. Бу- 
дзем чакаць іх сумеснага 
дэбюту ў грамзапісу, каб 
маладыя не сумняваліся ў 
тым, што “ветэраны” нешта 
кумекаюць ў рэп-музыцы і 
хард-кору ! 

Былі на “Рок-кара- 
нацыі” і музычныя сюрпры- 

ы. Адным з такіх стаўся 
выступ знанага фолк-ма- 
дэрнавага гурта “Палац” 
упершыню з “жывымі” буб- 

намі і бас-гітарай. Трэба 
адзначыць, шго да гэтага 
музыкі гурта ішлі не меньш 
за 10 год і эксперымент 
атрымаўся ўдалым. “Па- 
лац” загучаў амаль сімфа- 
нічна-насычаным гукам, 
што не магло не выклікаць 
захаплення слухацкай аў- 
дыторыі. Але першую Рок- 
карону ў гэтым годзе ат- 
рымаў менавіта “Палац” за 
лепшы відэа-кліп года. на 
песню “На турэцкіх палях”. 
Кажуць, што гэтая праца 


дзе будзе ты 
і і з кім?» 


На фота: удзельнікі рок-гурта “Уліс” з высокага гарышча назіраюць за інтрыгай 


працы, якая стане не меньш 
захапляльнай, чым альбом 
“Тры чарапахі”, захавае 
рысы мінулай працы, насы- 
ціцца новай эмацыянальнай 
заглыбленасцю, кампазі- 


“Рок-каранацыі-2001” 


канцэрта, як і ў гучанне 
многіх беларускіх рок-гур- 
тоў (“Адцатогіа”, “Уісіо5 
Стуза4е”). Вось вам і сувязь 
традыцыі і сучаснасці, якая, 
на думку скептыкаў, ні на 









была адзінай на беларускім 
музычным экране і таму 
атрымала прыз у гэтай на- 
Тым не меньш, 
'-аб'ек- 


мінацыі. 
відэа-кліп “Палаца” 





тыўна файны твор у гэтым 
рэчышчы і варты самай 
высокай адзнакі. 

Нельга не ўспом- 
ніць пра яшчэ адзін сюрпрыз 
сёлетняй “Каранацыі”-- 
запрашэнне на яе вядомага 
ў акрэсленых колах поп- 
гурта “Леприконсы”. Шчы- 
ра кажучы, заўсёды цікавіў 
гэты музычны “цырк на 
дроце”. Але і такая музыка 
мае сваё права на існаванне 
І Асабліва калі ўлічыць 
сённяшнюю накіраванасць 
музыкаў на квазі-сацыяль- 
ную тэматыку: “Девчонки 
полюбили не меня. Девчонки 
полюбили москаля, а у мос- 
каля через слово бля...”. Ды 
вось толькі псавалі ўражанні 
неўклюдыя жарты, пры- 
праўленыя расейскім матам. 

Адным з трыўмфа- 
тараў  “Рок-каранацыі- 
2001” па праву стаў сольны 
праект Зміцера Вайцюшке- 
віча “Цацачная крама” 
створаны на вершы прафе- 
сіянала-- паэта Л. Дранько- 
Майсюка. Менавіта спадар 
Леанід атрымаў Рок-карону 
за лепшыя рок-тэксты ў 
гэтым годзе. А далей усё 
атрымалася, “як з рога ўся- 
го многа” ---“Цацачная кра- 
ма” прызнаная лепшай кры- 
тыкамі і слухачамі ў намі- 
нацыі “Градыцыя і сучас- 
насць”, а яе музычны нат- 
хняльнік, кампазітар і пра- 
дзюсер Зміцер Вайцюшкевіч 
быў адзначаны як лепшы 
музыка 2001 года! 

А вось нецацачная 
“Крама” блюз-рокавы 
гурт, які не так даўно адзна- 
чыў сваё дзесяцігоддзе аль- 
бомам “Хавайся ў бульбу!” 
небеспадстаўна чакаў са- 
май высокай адзнакі сваёй 
трохгадовай працы. І вось 
альбом “Хавайся ў бульбу!” 
пад агульныя воплескі слу- 
хачоў абвяшчаецца леп- 
шым фанаграфічным выдан- 
нем мінулага сезону! Пада- 
рункам расчуленых “крам- 
чукоў” сваім прыхільнікам 
стала выкананне галоўнай 
песні альбома, ды драма- 
тычна-экзістэнцыяльнай 
балады “Падае дождж” 
Крытыкі і слухачы ўжо па- 
чынаюць прызвычайвацца 
да таго, што беларускамоў- 
ныя музычныя альбомы-- 
найбольш уплываюць на 
светапогляд тых, каго са- 
цыёлагі называюць прагрэ- 
сіўнай моладдзю, уплыва- 
юць на ўвесь сучасны бе- 
ларускі культурны дыс- 
курс. 

Адным з такіх 
“прасунутых” выданняў у 
мінулым годдзе стаў су- 
польны праект “Я нара- 
дзіўся тут”, задуманы роз- 
нымі беларускімі артыс- 
тамі як зборнік аўтарскіх 
кампазіцый, а таксама рэ- 
міксаў песень беларускіх 
кампазітараў. На працягу 

года музыкі су- 
польнага праекта 
“Я нарадзіўся 
тут" бралі актыў- 
ны ўдзел у шмат- 
лікіх музычных 
імпрэзах, некаль- ў 
кі месяцаў творы з й 
яго займалі пер- 
шыя месцы ў хіт- 
парадах мясцо- 
вых РМ-станцый 
а наклад дыска: 
быў паўторна вы- 
дазены, каб зада 
воліць нараста-: 
ючы попыт. І гэты: 
поспех стаў маг-: 
чымым дзякуючы. 
ідэям, фінасавай: 
падтрымцы і ме 
нэджменту ўла 
дальніка буціка 
“Каміла” Алеся 
Сушы... І таму ка- 
лі Ігар Варашке- 
віч, якому даручылі прад- 
ставіць уладальніка га- 
лоўнай Рок-кароны-2001, 
абвесціў імя і прозвішча 
Алеся Сушы, зала ўзарва- 
лая авацыяй, вітаючы яго, 
як сапраўнага рокера! 
Гэтую радасную 
атмасферу падтрымалі 
ўдзельнікі праекта Вераніка 
Круглова, Лявон Вольскі, 
Піт Паўлаў, Зміцер Вай- 
цюшкевіч і галоўная песня 
праекту са словамі: “Радзі- 
льня, дзіцячы садок, школа 
ды інстытут--я нарадзіўся 
тут, ія буду жыць тут!” ужо 
загучала ў выкананні ўсёй 
залы. Сваеасаблівым му- 
зычным адказам А.Сушу і 
яго кампаніі была песня “Я 
памру тут” у выканнані 
гурта “Нейра Дзюбель”, 
якому было даручана, акра- 
мя іншага, прадставіць но- 
вы праект прадюзесера А. 
Сушы- альбом “Скрыпка 
Дрыгвы” на вершы Уладзі- 
міра Сямёнавіча Каратке- 
віча. “Нейра Дзюбель”, спя- 
ваючы па-беларуску, амаль 
поўнасцю адыйшоў ад мі- 
нулых напрацовак, якія ба- 
заваліся на расейскіх мела- 
дычных штампах, набыў 
непаўторныя нацыянальныя 
рысы і ў такой іпастасі 
становіцца прызнаным у 
Беларусі лідарам свайго 
стылю-- панк-року. Але па- 
глядзім, ці хопіць “дзюбе- 
лям” моўнай прынцыповас- 
ці, калі справа будзе ты- 
чыцца свядомага выбару на 
карысць беларушчыны... 
Дарэчы, беларус- 
камоўныя артысты даміна- 
валі на “Рок-каранацыі- 
2001” і гэта вельмі пака- 
зальны вынік. Відавочна, 
што родная мова становіцца 
для беларускіх рокераў га- 
лоўным інструментам для 
стварэння высокамастацкіх 
твораў ў сучаснай стыліс- 
тыцы. Таму нагадаем усіх 
беларускамоўных артыс- 
таў, якія былі лепшымі ў 
сваёй намінацыі і атрымалі 








Алесь Суша 


Рок-кароны ад фірмы “Каў- 
эг”. Адкрыццём года быў 
прызнаны пераможца міну- 
лагодняга “Басовішча”-- 
гурт “Ітрей”, а яго салістка 
Дана Жвалік ганараваная 
тытулам Рок-княўзёўна- 
2001. Песняй года была на- 
званая кампазіцыя гурта 
“Без білета” “Мая краіна 
Беларусь”, з якой музыкі 
дэбютавалі на фэсце бела- 
рускай песні і паэзіі ў Ма- 
ладэчна. На імпрэзе быў 
адзначаны спецыяльным 
прызам сенсацыйны і самы 
экстрэмальны фанаграфіч- 


ны праект мінулага году-- 
зборка беларускамоўнага 
метал-рока “Нага Ііге-- 
Неауу Моізіс”, што быў 
выдадзены суполкай ВМА- 
вгоцр. Прызам “Радыё Па- 
лёнія” за ўмацаванне бела- 
руска-польскіх музычных 


“сувязяў быў адзначаны вя- 


домы беларускі журналіст 
Вітаўт Мартыненка. Так 
трымаць, сябра! 

Ад сябе дадам, што 
на гэтай “Рок-каранацыі” 
ставіў на Славу Кораня і 
гурт “Уліс”. На мяжы 2000 
і 2001 яны выдалі цудоўны 
альбом з некамерцынай рок- 
музыкай “Падарожжа”, які 
аднадушна быў прызнаны 
крытыкай амаль за класіч- 
ны нароўні з “Чужаніцай” 

І “Краінай доўгай белай 
хмары”, музыкі цэлы год 
“раскручвалі” наступны 
свой праект--альбом “Люс- 
тэрка”, былі хэдлайнерамі 
сёлятняга “Басовішча” 
удзельнічалі ў рэалізацыі 
шматлікіх беларускіх праек- 
таў. Нажаль, гэта было не 
заўважана арганізатарамі 
ды крытыкамі. Але 
“Уліс”--сапраўдная музыч- 
ная з'ява, якую ігнараваць з 
кожным года становіцца 
ўсе больш складана і со- 
рамна. Значыць, памылку 
будзем выпраўляць у на- 
ступным годзе ? 


Анатоль Мяльгуй. 


Рэдактар Станіслаў Суднік 

